

---

Shri Sitasahasranamastotram

श्रीसितासहस्रनामस्तोत्रम्

Document Information



---

Text title : Sita Sahasranamastotram 1 from Adbhutaramayana

File name : sItAsahasranAmastotramadbhutarAmAyaNa.itx

Category : sahasranAma, devii, sItA, devI

Location : doc\_devii

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran

Description-comments : Also available in Sahasranama stotrasangraha, Gita Press. See corresponding nAmAvalI

Source : adbhutarAmAyaNAntargatam adhyAya 25

Latest update : August 11, 2020

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 2, 2024

*sanskritdocuments.org*

---



ಶ್ರೀಸೀತಾಸಹಸ್ರನಾಮಸ್ತೋತ್ರಂ



Chapter 25 of Adbhutaramayana contains Sita Sahasranama by Shrirama. The gist of the episode is – A group of Maharshis visited Shrirama, after His return to Ayodhya from Lanka after killing the 10-headed Ravana, and congratulated Him. They praised Him for killing the most dreadful Ravana. On hearing this, Sita, sitting beside Shrirama, smiled mockingly. The sages were surprised at this and asked Her to explain the reason for Her behaviour. She said that killing the 10-headed Ravana is not that praiseworthy, and that Shrirama’s real praise can only be made if he can kill the 1000-headed Ravana – brother of the 10-headed Ravana. As the story goes, before the marriage of Sita, a Brahmin had come to Her father’s palace for Chaturmasya. Very satisfied with Sita’s service, the Brahmin used to tell Her several stories. One of the stories was about this 1000-headed Ravana of Pushkara Dwipa, who had conquered all the gods and others in the three worlds. Hearing the story, Shrirama decided to kill the 1000-headed Ravana and started with all his brothers and friends like Sugriva, Hanuman, Vibhishana, etc with their armies. Ravana was so powerful that with his arrows, he drove out the entire army including the four brothers, Sugriva, Hanuman, Vibhishana and others, all of whom returned and reached their own homes in no time. There remained only Shrirama and Sita in the Pushpaka Vimana, with gods, sages, etc. in

the sky, witnessing the war below. After heavy fighting, Shrirama fell down wounded in the Pushpaka Vimana while Ravana was laughing aloud on his success. Sita then got down from the Vimana and immediately changed as Ugramurti Kali and killed Ravana and his entire army. When Shrirama was roused, he saw Kali and her troupe dancing and playing with the head of Ravana. Seeing all these, Shrirama became fearful and started praising Sita with 1008 names.

ವಾಲ್ಮೀಕಿವಿರಚಿತೇ ಅದ್ಭುತರಾಮಾಯಣೇ ಪಂಚವಿಂಶತಿ ಸರ್ಗಾಂತರ್ಗತಂ  
ಶ್ರೀರಾಮಕೃತಂ ಸೀತಾಸಹಸ್ರನಾಮಸ್ತೋತ್ರಂ .

ಬ್ರಹ್ಮಣೋ ವಚನಂ ಶ್ರುತ್ವಾ ರಾಮಃ ಕಮಲಲೋಚನಃ .

ಪ್ರೋನ್ಮಿಲ್ಯ ಶನಕೈರಕ್ಷೀ ವೇಪಮಾನೋ ಮಹಾಭುಜಃ .. 1..

ಪ್ರಣಮ್ಯ ಶಿರಸಾ ಭೂಮೌ ತೇಜಸಾ ಚಾಪಿ ವಿಹ್ವಲಃ .

ಭೀತಃ ಕೃತಾಂಜಲಿಪುಟಃ ಪ್ರೋವಾಚ ಪರಮೇಶ್ವರೀಂ .. 2..

ಕಾ ತ್ವಂ ದೇವಿ ವಿಶಾಲಾಕ್ಷಿ ಶಶಾಂಕಾವಯವಾಂಕಿತೇ .

ನ ಜಾನೇ ತ್ವಾಂ ಮಹಾದೇವಿ ಯಥಾವದ್ಭೂಹಿ ಪೃಚ್ಛತೇ .. 3..

ರಾಮಸ್ಯ ವಚನಂ ಶ್ರುತ್ವಾ ತತಃ ಸಾ ಪರಮೇಶ್ವರೀ .

ವ್ಯಾಜಹಾರ ರಘುವ್ಯಾಘ್ರಂ ಯೋಗಿನಾಮಭಯಪ್ರದಾ .. 4..

ಮಾಂ ವಿದ್ಧಿ ಪರಮಾಂ ಶಕ್ತಿಂ ಮಹೇಶ್ವರಸಮಾಶ್ರಯಾಂ .

ಅನನ್ಯಾಮವ್ಯಯಾಮೇಕಾಂ ಯಾಂ ಪಶ್ಯಂತಿ ಮುಮುಕ್ಷವಃ .. 5..

ಅಹಂ ವೈ ಸರ್ವಭಾವಾನಾಮಾತ್ಮಾ ಸರ್ವಾಂತರಾ ಶಿವಾ .

ಶಾಶ್ವತೀ ಸರ್ವವಿಜ್ಞಾನಾ ಸರ್ವಮೂರ್ತಿಪ್ರವರ್ತಿಕಾ .. 6..

ಅನಂತಾನಂತಮಹಿಮಾ ಸಂಸಾರಾರ್ಣವತಾರಿಣೀ .

ದಿವ್ಯಂ ದದಾಮಿ ತೇ ಚಕ್ಷುಃ ಪಶ್ಯ ಮೇ ಪದಮೈಶ್ವರಂ .. 7..

ಇತ್ಯುಕ್ತ್ವಾ ವಿರರಾಮೈಷಾ ರಾಮೋಽಪಶ್ಯಚ್ಚ ತತ್ಪದಂ .

ಕೋಟಿಸೂರ್ಯಪ್ರತೀಕಾಶಂ ವಿಶ್ವಕ್ಷೇಜೋನಿರಾಕುಲಂ .. 8..

ಜ್ವಾಲಾವಲೀಸಹಸ್ರಾಡ್ಯಂ ಕಾಲಾನಲಶತೋಪಮಂ .

ದಂಷ್ಟ್ರಾಕರಾಲಂ ದುರ್ಧರ್ಷಂ ಜಟಾಮಂಡಲಮಂಡಿತಂ .. 9..

ತ್ರಿಶೂಲವರಹಸ್ತಂ ಚ ಘೋರರೂಪಂ ಭಯಾವಹಂ .

ಪ್ರಶಾಮ್ಯತ್ಸಾಮ್ಯವದನಮನಂತ್ಯೈಶ್ವರ್ಯಸಂಯುತಂ .. 10..

ಚಂದ್ರಾವಯವಲಕ್ಷ್ಮಾಡ್ಯಂ ಚಂದ್ರಕೋಟಿಸಮಪ್ರಭಂ .

ಕಿರೀಟಿನಂ ಗದಾಹಸ್ತಂ ನೂಪುರೈರುಪಶೋಭಿತಂ .. 11..

ದಿವ್ಯಮಾಲ್ಯಾಂಬರಧರಂ ದಿವ್ಯಗಂಧಾನುಲೇಪನಂ .  
 ಶಂಖಚಕ್ರಕರಂ ಕಾಮ್ಯಂ ತ್ರಿನೇತ್ರಂ ಕೃತ್ತಿವಾಸನಂ .. 12..  
 ಅಂತಃಸ್ಥಂ ಚಾಂಡಬಾಹ್ಯಸ್ಥಂ ಬಾಹ್ಯಾಭ್ಯಂತರತಃಪರಂ .  
 ಸರ್ವಶಕ್ತಿಮಯಂ ಶಾಂತಂ ಸರ್ವಾಕಾರಂ ಸನಾತನಂ .. 13..  
 ಬ್ರಹ್ಮೇಂದ್ರೋಪೇಂದ್ರಯೋಗೀಂದ್ರೈರೀಡ್ಯಮಾನಪದಾಂಬುಜಂ .  
 ಸರ್ವತಃ ಪಾಣಿಪಾದಂ ತತ್ಸರ್ವತೋಽಕ್ಷಿಶಿರೋಮುಖಂ .. 14..  
 ಸರ್ವಮಾವೃತ್ಯ ತಿಷ್ಠಂತಂ ದದರ್ಶ ಪದಮೈಶ್ವರಂ .  
 ದೃಷ್ಟ್ವಾ ಚ ತಾದೃಶಂ ರೂಪಂ ದಿವ್ಯಂ ಮಾಹೇಶ್ವರಂ ಪದಂ .. 15..  
 ತಥೈವ ಚ ಸಮಾವಿಷ್ಟಃ ಸ ರಾಮೋ ಹೃತಮಾನಸಃ .  
 ಆತ್ಮನ್ಯಾಧಾಯ ಚಾತ್ಮಾನಮೋಂಕಾರಂ ಸಮನುಸ್ಮರನ್ .. 16..  
 ನಾಮ್ನಾಮಷ್ಟಸಹಸ್ರೇಣ ತುಷ್ಟ್ವಾ ಪರಮೇಶ್ವರೀಂ .  
 ಓಂ ಸೀತೋಮಾ ಪರಮಾ ಶಕ್ತಿರನಂತಾ ನಿಷ್ಕಲಾಮಲಾ .. 17..  
 ಶಾಂತಾ ಮಾಹೇಶ್ವರೀ ಚೈವ ಶಾಶ್ವತೀ 10 ಪರಮಾಕ್ಷರಾ .  
 ಅಚಿಂತ್ಯಾ ಕೇವಲಾನಂತಾ ಶಿವಾತ್ಮಾ ಪರಮಾತ್ಮಿಕಾ .. 18..  
 ಅನಾದಿರವ್ಯಯಾ ಶುದ್ಧಾ ದೇವಾತ್ಮಾ 20 ಸರ್ವಗೋಚರಾ .  
 ಏಕಾನೇಕವಿಭಾಗಸ್ಥಾ ಮಾಯಾತೀತಾ ಸುನಿರ್ಮಲಾ .. 19..  
 ಮಹಾಮಾಹೇಶ್ವರೀ ಶಕ್ತಾ ಮಹಾದೇವೀ ನಿರಂಜನಾ .  
 ಕಾಷ್ಠಾ 30 ಸರ್ವಾಂತರಸ್ಥಾ ಚ ಚಿಚ್ಚಕ್ತಿರತಿಲಾಲಸಾ .. 20..  
 ಜಾನಕೀ ಮಿಥಿಲಾನಂದಾ ರಾಕ್ಷಸಾಂತವಿಧಾಯಿನೀ .  
 ರಾವಣಾಂತರಕರೀ ರಮ್ಯಾ ರಾಮವಕ್ಷಃಸ್ಥಲಾಲಯಾ .. 21..  
 ಉಮಾ ಸರ್ವಾತ್ಮಿಕಾ 40 ವಿದ್ಯಾ ಜ್ಯೋತಿರೂಪಾಯುತಾಕ್ಷರಾ .  
 ಶಾಂತಿಃ ಪ್ರತಿಷ್ಠಾ ಸರ್ವೇಷಾಂ ನಿವೃತ್ತಿರಮೃತಪ್ರದಾ .. 22..  
 ವ್ಯೋಮಮೂರ್ತಿವ್ಯೋಮಮಯೀ ವ್ಯೋಮಧಾರಾಚ್ಯುತಾ 51 ಲತಾ .  
 ಅನಾದಿನಿಧನಾ ಯೋಷಾ ಕಾರಣಾತ್ಮಾ ಕಲಾಕುಲಾ .. 23..  
 ನಂದಪ್ರಥಮಜಾ ನಾಭಿರಮೃತನ್ಯಾಂತಸಂಶ್ರಯಾ .  
 ಪ್ರಾಣೇಶ್ವರಪ್ರಿಯಾ 60 ಮಾತಾಮಹೀ ಮಹಿಷವಾಹನಾ .. 24..  
 ಪ್ರಾಣೇಶ್ವರೀ ಪ್ರಾಣರೂಪಾ ಪ್ರಧಾನಪುರುಷೇಶ್ವರೀ .  
 ಸರ್ವಶಕ್ತಿಃ ಕಲಾ ಕಾಷ್ಠಾ ಜ್ಯೋತ್ಸೈಂದ್ರೋರ್ಮಹಿಮಾಽಽಸ್ಪದಾ .. 25.. 72  
 ಸರ್ವಕಾರ್ಯನಿಯಂತ್ರೀ ಚ ಸರ್ವಭೂತೇಶ್ವರೇಶ್ವರೀ .  
 ಅನಾದಿರವ್ಯಕ್ತಗುಣಾ ಮಹಾನಂದಾ ಸನಾತನೀ .. 26..  
 ಆಕಾಶಯೋನಿಯೋರ್ಗಸ್ಥಾ ಸರ್ವಯೋಗೇಶ್ವರೇಶ್ವರೀ 80 .  
 ಶವಾಸನಾ ಚಿತಾಂತಃಸ್ಥಾ ಮಹೇಶೀ ವೃಷವಾಹನಾ .. 27..

ಬಾಲಿಕಾ ತರುಣೀ ವೃದ್ಧಾ ವೃದ್ಧಮಾತಾ ಜರಾತುರಾ .  
 ಮಹಾಮಾಯಾ 90 ಸುದುಷ್ಪೂರಾ ಮೂಲಪ್ರಕೃತಿರೀಶ್ವರೀ .. 28..  
 ಸಂಸಾರಯೋನಿಃ ಸಕಲಾ ಸರ್ವಶಕ್ತಿಸಮುದ್ಭವಾ .  
 ಸಂಸಾರಸಾರಾ ದುರ್ವಾರಾ ದುರ್ನಿರೀಕ್ಷ್ಯಾ ದುರಾಸದಾ 100 .. 29..  
 ಪ್ರಾಣಶಕ್ತಿಃ ಪ್ರಾಣವಿದ್ಯಾ ಯೋಗಿನೀ ಪರಮಾ ಕಲಾ .  
 ಮಹಾವಿಭೂತಿರ್ದರ್ಧರ್ಷಾ ಮೂಲಪ್ರಕೃತಿಸಂಭವಾ .. 30..  
 ಅನಾದ್ಯನಂತವಿಭವಾ ಪರಾತ್ಮಾ ಪುರುಷೋ ಬಲೀ 110 .  
 ಸರ್ಗಸ್ಥಿತ್ಯಂತಕರಣೀ ಸುದುರ್ವಾಚ್ಯಾ ದುರತ್ಯಯಾ .. 31..  
 ಶಬ್ದಯೋನಿಶ್ಶಬ್ದಮಯೀ ನಾದಾಖ್ಯಾ ನಾದವಿಗ್ರಹಾ .  
 ಪ್ರಧಾನಪುರುಷಾತೀತಾ ಪ್ರಧಾನಪುರುಷಾತ್ಮಿಕಾ .. 32..  
 ಪುರಾಣೀ 120 ಚಿನ್ಮಯೀ ಪುಂಸಾಮಾದಿಃ ಪುರುಷರೂಪಿಣೀ .  
 ಭೂತಾಂತರಾತ್ಮಾ ಕೂಟಸ್ಥಾ ಮಹಾಪುರುಷಸಂಜ್ಞಿತಾ .. 33..  
 ಜನ್ಮಮೃತ್ಯುಜರಾತೀತಾ ಸರ್ವಶಕ್ತಿಸಮನ್ವಿತಾ .  
 ವ್ಯಾಪಿನೀ ಚಾನವಚ್ಚಿನ್ನಾ 130 ಪ್ರಧಾನಾ ಸುಪ್ರವೇಶಿನೀ .. 34..  
 ಕ್ಷೇತ್ರಜ್ಞಾ ಶಕ್ತಿರವ್ಯಕ್ತಲಕ್ಷಣಾ ಮಲವರ್ಜಿತಾ .  
 ಅನಾದಿಮಾಯಾಸಂಭಿನ್ನಾ ತ್ರಿತತ್ತ್ವಾ ಪ್ರಕೃತಿಗುಣಃ 140 .. 35..  
 ಮಹಾಮಾಯಾ ಸಮುತ್ಪನ್ನಾ ತಾಮಸೀ ಪೌರುಷಂ ಧ್ರುವಾ .  
 ವ್ಯಕ್ತಾವ್ಯಕ್ತಾತ್ಮಿಕಾ ಕೃಷ್ಣಾ ರಕ್ತಶುಕ್ಲಾಪ್ರಸೂತಿಕಾ .. 36..  
 ಸ್ವಕಾರ್ಯಾ 150 ಕಾರ್ಯಜನನೀ ಬ್ರಹ್ಮಾಸ್ಯಾ ಬ್ರಹ್ಮಸಂಶ್ರಯಾ .  
 ವ್ಯಕ್ತಾ ಪ್ರಥಮಜಾ ಬ್ರಾಹ್ಮೀ ಮಹತೀ ಜ್ಞಾನರೂಪಿಣೀ .. 37..  
 ವೈರಾಗ್ಯೈಶ್ಚರ್ಯಧರ್ಮಾತ್ಮಾ ಬ್ರಹ್ಮಮೂರ್ತಿಹೃದಿಸ್ಥಿತಾ . 161  
 ಜಯದಾ ಜಿತ್ವರೀ ಜೈತ್ರೀ ಜಯಶ್ರೀರ್ಜಯಶಾಲಿನೀ .. 38..  
 ಸುಖದಾ ಶುಭದಾ ಸತ್ಯಾ ಶುಭಾ 170 ಸಂಕ್ಷೋಭಕಾರಿಣೀ .  
 ಅಪಾಂ ಯೋನಿಃ ಸ್ವಯಂಭೂತಿರ್ಮಾನಸೀ ತತ್ತ್ವಸಂಭವಾ .. 39..  
 ಈಶ್ವರಾಣೀ ಚ ಸರ್ವಾಣೀ ಶಂಕರಾರ್ಧಶರೀರಿಣೀ .  
 ಭವಾನೀ ಚೈವ ರುದ್ರಾಣೀ 180 ಮಹಾಲಕ್ಷ್ಮೀರಥಾಂಬಿಕಾ .. 40..  
 ಮಾಹೇಶ್ವರೀ ಸಮುತ್ಪನ್ನಾ ಭುಕ್ತಿಮುಕ್ತಿಫಲಪ್ರದಾ .  
 ಸರ್ವೇಶ್ವರೀ ಸರ್ವವರ್ಣಾ ನಿತ್ಯಾ ಮುದಿತಮಾನಸಾ .. 41..  
 ಬ್ರಹ್ಮೇಂದ್ರೋಪೇಂದ್ರನಮಿತಾ ಶಂಕರೇಚ್ಛಾನುವರ್ತಿನೀ 190 .  
 ಈಶ್ವರಾರ್ಧಾಸನಗತಾ ರಘೂತ್ತಮಪತಿವೃತಾ .. 42..  
 ಸಕೃದ್ಭಿವಾಂತಾ ಸರ್ವಾ ಸಮುದ್ರಪರಿಶೋಷಿಣೀ .  
 ವಾರ್ವತೀ ಹಿಮವತ್ಪುತ್ರೀ ಪರಮಾನಂದದಾಯಿನೀ .. 43..

ಗುಣಾಢ್ಯಾ ಯೋಗದಾ 200 ಯೋಗ್ಯಾ ಜ್ಞಾನಮೂರ್ತಿರ್ವಿಕಾಸಿನೀ .  
 ಸಾವಿತ್ರೀ ಕಮಲಾ ಲಕ್ಷ್ಮೀ ಶ್ರೀರನಂತೋರಸಿ ಸ್ಥಿತಾ .. 44..  
 ಸರೋಜನಿಲಯಾ ಶುಭ್ರಾ ಯೋಗನಿದ್ರಾ 210 ಸುದರ್ಶನಾ .  
 ಸರಸ್ವತೀ ಸರ್ವವಿದ್ಯಾ ಜಗಜ್ಜ್ಞೇಷ್ಠಾ ಸುಮಂಗಲಾ .. 45..  
 ವಾಸವೀ ವರದಾ ವಾಚ್ಯಾ ಕೀರ್ತಿಃ ಸರ್ವಾರ್ಥಸಾಧಿಕಾ 220 .  
 ವಾಗೀಶ್ವರೀ ಸರ್ವವಿದ್ಯಾ ಮಹಾವಿದ್ಯಾ ಸುಶೋಭನಾ .. 46..  
 ಗುಹ್ಯವಿದ್ಯಾಽಽತ್ಮವಿದ್ಯಾ ಚ ಸರ್ವವಿದ್ಯಾಽಽತ್ಮಭಾವಿತಾ .  
 ಸ್ವಾಹಾ ವಿಶ್ವಂಭರೀ 230 ಸಿದ್ಧಿಃ ಸ್ವಧಾ ಮೇಧಾ ದೃತಿಃ ಶ್ರುತಿಃ .. 47..  
 ನಾಭಿಃ ಸುನಾಭಿಃ ಸುಕೃತಿರ್ಮಾಧವೀ ನರವಾಹಿನೀ 240 .  
 ಪೂಜಾ ವಿಭಾವರೀ ಸೌಮ್ಯಾ ಭಗಿನೀ ಭೋಗದಾಯಿನೀ .. 48..  
 ಶೋಭಾ ವಂಶಕರೀ ಲೀಲಾ ಮಾನಿನೀ ಪರಮೇಷ್ಟಿನೀ 250 .  
 ತ್ರೈಲೋಕ್ಯಸುಂದರೀ ರಮ್ಯಾ ಸುಂದರೀ ಕಾಮಚಾರಿಣೀ .. 49..  
 ಮಹಾನುಭಾವಮಧ್ಯಸ್ಥಾ ಮಹಾಮಹಿಷಮರ್ದಿನೀ .  
 ಪದ್ಮಮಾಲಾ ಪಾಪಹರಾ ವಿಚಿತ್ರಮುಕುಟಾನನಾ .. 50..  
 ಕಾಂತಾ 260 ಚಿತ್ರಾಂಬರಧರಾ ದಿವ್ಯಾಭರಣಭೂಷಿತಾ .  
 ಹಂಸಾಖ್ಯಾ ವ್ಯೋಮನಿಲಯಾ ಜಗತ್ಪ್ರಪ್ತಿವಿದ್ವಿನೀ .. 51..  
 ನಿಯಂತ್ರಾ ಮಂತ್ರವಾಹಸ್ಥಾ ನಂದಿನೀ ಭದ್ರಕಾಲಿಕಾ .  
 ಆದಿತ್ಯವರ್ಣಾ 270 ಕೌಮಾರೀ ಮಯೂರವರವಾಹಿನೀ .. 52..  
 ವೃಷಾಸನಗತಾ ಗೌರೀ ಮಹಾಕಾಲೀ ಸುರಾರ್ಚಿತಾ .  
 ಅದಿತಿರ್ನಿಯತಾ ರೌದ್ರೀ ಪದ್ಮಗರ್ಭಾ 280 ವಿವಾಹನಾ .. 53..  
 ವಿರೂಪಾಕ್ಷೀ ಲೇಲಿಹಾನಾ ಮಹಾಸುರವಿನಾಶಿನೀ .  
 ಮಹಾಫಲಾನವದ್ಯಾಂಗೀ ಕಾಮಪೂರಾ ವಿಭಾವರೀ .. 54..  
 ಕೌಶಿಕೀ ಕರ್ಪಿಣೀ ರಾತ್ರಿಸ್ಥಿ ದಶಾರ್ತಿವಿನಾಶಿನೀ .. 55..  
 ವಿರೂಪಾ ಚ ಸರೂಪಾ ಚ ಭೀಮಾ ಮೋಕ್ಷಪ್ರದಾಯಿನೀ .  
 ಭಕ್ತಾರ್ತಿನಾಶಿನೀ ಭವ್ಯಾ 300 ಭವಭಾವವಿನಾಶಿನೀ .. 56..  
 ನಿರ್ಗುಣಾ ನಿತ್ಯವಿಭವಾ ನಿಸಾರಾ ನಿರಪತ್ರಪಾ .  
 ಯಶಸ್ವಿನೀ ಸಾಮಗೀತಿರ್ಭಾವಾಂಗನಿಲಯಾಲಯಾ .. 57..  
 ದೀಕ್ಷಾ 310 ವಿದ್ಯಾಧರೀ ದೀಪ್ತಾ ಮಹೇಂದ್ರವಿನಿಪಾತಿನೀ .  
 ಸರ್ವಾತಿಶಾಯಿನೀ ವಿದ್ಯಾ ಸರ್ವಶಕ್ತಿಪ್ರದಾಯಿನೀ .. 58..  
 ಸರ್ವೇಶ್ವರಪ್ರಿಯಾ ತಾರ್ಕ್ಷೀ ಸಮುದ್ರಾಂತರವಾಸಿನೀ .  
 ಅಕಲಂಕಾ ನಿರಾಧಾರಾ 320 ನಿತ್ಯಸಿದ್ಧಾ ನಿರಾಮಯಾ .. 59..  
 ಕಾಮಧೇನುವೇದಗರ್ಭಾ ಧೀಮತೀ ಮೋಹನಾಶಿನೀ .

ನಿಸಂಕಲ್ಪಾ ನಿರಾತಂಕಾ ವಿನಯಾ ವಿನಯಪ್ರದಾ 320 .. 60..  
 ಜ್ವಾಲಾಮಾಲಾಸಹಸ್ರಾಢ್ಯಾ ದೇವದೇವೀ ಮನೋನ್ಮನೀ .  
 ಉರ್ವೀ ಗುರ್ವೀ ಗುರುಃ ಶ್ರೇಷ್ಠಾ ಸಗುಣಾ ಷಡ್ಗುಣಾತ್ಮಿಕಾ .. 61..  
 ಮಹಾಭಗವತೀ 340 ಭವ್ಯಾ ವಸುದೇವಸಮುದ್ಭವಾ .  
 ಮಹೇಂದ್ರೋಪೇಂದ್ರಭಗಿನೀ ಭಕ್ತಿಗಮ್ಯಪರಾಯಣಾ .. 62..  
 ಜ್ಞಾನಜ್ಞೇಯಾ ಜರಾತೀತಾ ವೇದಾಂತವಿಷಯಾ ಗತಿಃ .  
 ದಕ್ಷಿಣಾ 350 ದಹನಾ ಬಾಹ್ಯಾ ಸರ್ವಭೂತನಮಸ್ಯತಾ .. 63..  
 ಯೋಗಮಾಯಾ ವಿಭಾವಜ್ಞಾ ಮಹಾಮೋಹಾ ಮಹೀಯಸೀ .  
 ಸತ್ಯಾ ಸರ್ವಸಮುದ್ಭೂತಿರ್ಬ್ರಹ್ಮವೃಕ್ಷಾಶ್ರಯಾ 360 ಮತಿಃ .. 64..  
 ಬೀಜಾಂಕುರಸಮುದ್ಭೂತಿರ್ಮಹಾಶಕ್ತಿರ್ಮಹಾಮತಿಃ .  
 ಖ್ಯಾತಿಃ ಪ್ರತಿಜ್ಞಾ ಚಿತ್ಸಂವಿನ್ಮಹಾಯೋಗೇಂದ್ರಶಾಯಿನೀ .. 65..  
 ವಿಕೃತಿಃ 370 ಶಂಕರೀ ಶಾಸ್ತ್ರೀ ಗಂಧರ್ವಾ ಯಕ್ಷಸೇವಿತಾ .  
 ವೈಶ್ವಾನರೀ ಮಹಾಶಾಲಾ ದೇವಸೇನಾ ಗುಹಪ್ರಿಯಾ .. 66..  
 ಮಹಾರಾತ್ರೀ ಶಿವಾನಂದಾ ಶಚೀ 380 ದುಃಸ್ವಪ್ನನಾಶಿನೀ .  
 ಪೂಜ್ಯಾಪೂಜ್ಯಾ ಜಗದ್ಧಾತ್ರೀ ದುರ್ವಿಜ್ಞೇಯಸ್ವರೂಪಿಣೀ .. 67..  
 ಗುಹಾಂಬಿಕಾ ಗುಹೋತ್ಪತ್ತಿರ್ಮಹಾಪೀಠಾ ಮರುತ್ನತಾ .  
 ಹವ್ಯವಾಹಾಂತರಾ 390 ಗಾರ್ಗೀ ಹವ್ಯವಾಹಸಮುದ್ಭವಾ .. 68..  
 ಜಗದ್ಯೋನಿರ್ಜಗನ್ಮಾತಾ ಜಗನ್ಮೃತ್ಯುರ್ಜರಾತಿಗಾ .  
 ಬುದ್ಧಿರ್ಮಾತಾ ಬುದ್ಧಿಮತೀ ಪುರುಷಾಂತರವಾಸಿನೀ 400 .. 69..  
 ತಪಸ್ವಿನೀ ಸಮಾಧಿಸ್ಥಾ ತ್ರಿನೇತ್ರಾ ದಿವಿಸಂಸ್ಥಿತಾ .  
 ಸರ್ವೇಂದ್ರಿಯಮನೋಮಾತಾ ಸರ್ವಭೂತಹೃದಿಸ್ಥಿತಾ .. 70..  
 ಬ್ರಹ್ಮಾಣೀ ಬೃಹತೀ 410 ಬ್ರಾಹ್ಮೀ ಬ್ರಹ್ಮಭೂತಾ ಭಯಾವನೀ .. 71..  
 ಹಿರಣ್ಯಮಯೀ ಮಹಾರಾತ್ರಿಃ ಸಂಸಾರಪರಿವರ್ತಿಕಾ .  
 ಸುಮಾಲಿನೀ ಸುರೂಪಾ ಚ ತಾರಿಣೀ ಭಾವಿನೀ 420 ಪ್ರಭಾ .. 72..  
 ಉನ್ನೀಲನೀ ಸರ್ವಸಹಾ ಸರ್ವಪ್ರತ್ಯಯಸಾಕ್ಷಿಣೀ .  
 ತಪಿನೀ ತಾಪಿನೀ ವಿಶ್ವಾ ಭೋಗದಾ ಧಾರಿಣೀ ಧರಾ 430 .. 73..  
 ಸುಸೌಮ್ಯಾ ಚಂದ್ರವದನಾ ತಾಂಡವಾಸಕ್ತಮಾನಸಾ .  
 ಸತ್ತ್ವ ಶುದ್ಧಿಕರೀ ಶುದ್ಧಿರ್ಮಲತ್ರಯವಿನಾಶಿನೀ .. 74..  
 ಜಗತ್ಪ್ರಿಯಾ ಜಗನ್ಮೂರ್ತಿ ಸ್ತಿಮೂರ್ತಿರಮೃತಾಶ್ರಯಾ 440 .  
 ನಿರಾಶ್ರಯಾ ನಿರಾಹಾರಾ ನಿರಂಕುಶರಣೋದ್ಭವಾ .. 75..  
 ಚಕ್ರಕಸ್ತಾ ವಿಚಿತ್ರಾಂಗೀ ಸ್ವಗ್ವಿಣೀ ಪದ್ಮಧಾರಿಣೀ .  
 ಪರಾಪರವಿಧಾನಜ್ಞಾ ಮಹಾಪುರುಷಪೂರ್ವಜಾ .. 76..

ವಿದ್ಯೇಶ್ವರಪ್ರಿಯಾಽವಿದ್ಯಾ ವಿದುಜ್ಜಿಹ್ವಾ ಚಿತಶ್ರಮಾ . 453  
 ವಿದ್ಯಾಮಯೀ ಸಹಸ್ರಾಕ್ಷೀ ಸಹಸ್ರಶ್ರವಣಾತ್ಮಜಾ .. 77..  
 ಜ್ವಾಲಿನೀ 460 ಸದ್ಮನಾ ವ್ಯಾಪ್ತಾ ತೈಜಸೀ ಪದ್ಮರೋಧಿಕಾ .. 78..  
 ಮಹಾದೇವಾಶ್ರಯಾ ಮಾನ್ಯಾ ಮಹಾದೇವಮನೋರಮಾ .  
 ವ್ಯೋಮಲಕ್ಷ್ಮೀಶ್ಚ ಸಿಂಹಸ್ಥಾ ಚೇಕಿತಾನ್ಯಮಿತಪ್ರಭಾ 470 .. 79..  
 ವಿಶ್ವೇಶ್ವರೀ ವಿಮಾನಸ್ಥಾ ವಿಶೋಕಾ ಶೋಕನಾಶಿನೀ .  
 ಅನಾಹತಾ ಕುಂಡಲಿನೀ ನಲಿನೀ ಪದ್ಮವಾಸಿನೀ .. 80..  
 ಶತಾನಂದಾ ಸತಾಂ ಕೀರ್ತಿಃ 480 ಸರ್ವಭೂತಾಶಯಸ್ಥಿತಾ .  
 ವಾಗ್ಧೇವತಾ ಬ್ರಹ್ಮಕಲಾ ಕಲಾತೀತಾ ಕಲಾವತೀ .. 81..  
 ಬ್ರಹ್ಮರ್ಷಿಬ್ರಹ್ಮಹೃದಯಾ ಬ್ರಹ್ಮಾವಿಷ್ಣುಶಿವಪ್ರಿಯಾ .  
 ವ್ಯೋಮಶಕ್ತಿಃ ಕ್ರಿಯಾಶಕ್ತಿರ್ಜನಶಕ್ತಿಃ ಪರಾಗತಿಃ .. 82.. 492  
 ಕ್ಷೋಭಿಕಾ ರೌದ್ರಿಕಾ ಭೇದ್ಯಾ ಭೇದಾಭೇದವಿವರ್ಜಿತಾ .  
 ಅಭಿನ್ನಾ ಭಿನ್ನಸಂಸ್ಥಾನಾ ವಂಶಿನೀ ವಂಶಹಾರಿಣೀ 500 .. 83..  
 ಗುಹ್ಯಶಕ್ತಿಗುಣಾತೀತಾ ಸರ್ವದಾ ಸರ್ವತೋಮುಖೀ .  
 ಭಗಿನೀ ಭಗವತ್ಪತ್ನೀಂ ಸಕಲಾ ಕಾಲಕಾರಿಣೀ .. 84..  
 ಸರ್ವವಿತ್ಸರ್ವತೋಭದ್ರಾ 510 ಗುಹ್ಯಾತೀತಾ ಗುಹ್ಯಾಬಲಿಃ .  
 ಪ್ರಕ್ರಿಯಾ ಯೋಗಮಾತಾ ಚ ಗಂಧಾ ವಿಶ್ವೇಶ್ವರೇಶ್ವರೀ .. 85..  
 ಕಪಿಲಾ ಕಪಿಲಾಕಾಂತಾ ಕನಕಾಭಾ ಕಲಾಂತರಾ 520 .  
 ಪುಣ್ಯಾ ಪುಷ್ಕರಿಣೀ ಭೋಕ್ತೃ ಪುರಂದರಪುರಃಸರಾ .. 86..  
 ಪೋಷಣೀ ಪರಮೈಶ್ವರ್ಯಭೂತಿದಾ ಭೂತಿಭೂಷಣಾ .  
 ಪಂಚಬ್ರಹ್ಮಸಮುತ್ಪತ್ತಿಃ ಪರಮಾತ್ಮಾತ್ಮಮವಿಗ್ರಹಾ .. 87..  
 ನರ್ಮೋದಯಾ 530 ಭಾನುಮತೀ ಯೋಗಿಜ್ಞೇಯಾ ಮನೋಜವಾ .  
 ಬೀಜರೂಪಾ ರಜೋರೂಪಾ ವಶಿನೀ ಯೋಗರೂಪಿಣೀ .. 88..  
 ಸುಮಂತ್ರಾ ಮಂತ್ರಿಣೀ ಪೂರ್ಣಾ 540 ಹ್ಲಾದಿನೀ ಕ್ಲೇಶನಾಶಿನೀ .  
 ಮನೋಹರಿರ್ಮನೋರಕ್ಷೀ ತಾಪಸೀ ವೇದರೂಪಿಣೀ .. 89..  
 ವೇದಶಕ್ತಿವೇದಮಾತಾ ವೇದವಿದ್ಯಾಪ್ರಕಾಶಿನೀ .  
 ಯೋಗೇಶ್ವರೇಶ್ವರೀ 550 ಮಾಲಾ ಮಹಾಶಕ್ತಿರ್ಮನೋಮಯೀ .. 90..  
 ವಿಶ್ವಾವಸ್ಥಾ ವೀರಮುಕ್ತಿವಿದ್ಯುನ್ಮಾಲಾ ವಿಹಾಯಸೀ .  
 ಪೀವರೀ ಸುರಭೀ ವಂದ್ಯಾ 560 ನಂದಿನೀ ನಂದವಲ್ಲಭಾ .. 91..  
 ಭಾರತೀ ಪರಮಾನಂದಾ ಪರಾಪರವಿಭೇದಿಕಾ .  
 ಸರ್ವಪ್ರಹರಣೋಪೇತಾ ಕಾಮ್ಯಾ ಕಾಮೇಶ್ವರೇಶ್ವರೀ .. 92..  
 ಅಚಿಂತ್ಯಾಚಿಂತ್ಯಮಹಿಮಾ 570 ದುರ್ಲೇಖಾ ಕನಕಪ್ರಭಾ .



ಕೂಷ್ಮಾಂಡೀ ಧನರತ್ನಾಡ್ಯಾ ಸುಗಂಧಾ ಗಂಧದಾಯಿನೀ .. 93..  
 ತ್ರಿವಿಕ್ರಮಪದೋದ್ಭೂತಾ ಧನುಷ್ಪಾಣಿಃ ಶಿರೋಹಯಾ .  
 ಸುದುರ್ಲಭಾ 580 ಧನಾಧ್ಯಕ್ಷಾ ಧನ್ಯಾ ಪಿಂಗಲಲೋಚನಾ .. 94..  
 ಭ್ರಾಂತಿಃ ಪ್ರಭಾವತೀ ದೀಪ್ತಿಃ ಪಂಕಜಾಯತಲೋಚನಾ .  
 ಆದ್ಯಾ ಹೃತ್ಯಮಲೋದ್ಭೂತಾ ಪರಾಮಾತಾ 590 ರಣಪ್ರಿಯಾ .. 95..  
 ಸತ್ಪ್ರಿಯಾ ಗಿರಿಜಾ ನಿತ್ಯಶುದ್ಧಾ ಪುಷ್ಪನಿರಂತರಾ .  
 ದುರ್ಗಾ ಕಾತ್ಯಾಯಿನೀ ಚಂಡೀ ಚರ್ಚಿಕಾ ಶಾಂತವಿಗ್ರಹಾ 600 .. 96..  
 ಹಿರಣ್ಯವರ್ಣಾ ರಜನೀ ಜಗನ್ಮಂತ್ರಪ್ರವರ್ತಿಕಾ .  
 ಮಂದರಾದ್ರಿನಿವಾಸಾ ಚ ಶಾರದಾ ಸ್ವರ್ಣಮಾಲಿನೀ .. 97..  
 ರತ್ನಮಾಲಾ ರತ್ನಗರ್ಭಾ ಪೃಥ್ವೀ ವಿಶ್ವಪ್ರಮಾಥಿನೀ 610 .  
 ಪದ್ಮಾಸನಾ ಪದ್ಮನಿಭಾ ನಿತ್ಯತುಷ್ಟಾಮೃತೋದ್ಭವಾ .. 98..  
 ಧುನ್ವತೀ ದುಷ್ಪಕಂಪಾ ಚ ಸೂರ್ಯಮಾತಾ ದೃಷದ್ವತೀ .  
 ಮಹೇಂದ್ರಭಗಿನೀ ಮಾಯಾ 620 ವರೇಣ್ಯಾ ವರದರ್ಪಿತಾ .. 99..  
 ಕಲ್ಯಾಣೀ ಕಮಲಾ ರಾಮಾ ಪಂಚಭೂತವರಪ್ರದಾ .  
 ವಾಚ್ಯಾ ವರೇಶ್ವರೀ ನಂದ್ಯಾ ದುರ್ಜಯಾ 630 ದುರತಿಕ್ರಮಾ .. 100..  
 ಕಾಲರಾತ್ರಿರ್ಮಹಾವೇಗಾ ವೀರಭದ್ರಹಿತಪ್ರಿಯಾ .  
 ಭದ್ರಕಾಲೀ ಜಗನ್ಮಾತಾ ಭಕ್ತಾನಾಂ ಭದ್ರದಾಯಿನೀ .. 101..  
 ಕರಾಲಾ ಪಿಂಗಲಾಕಾರಾ ನಾಮವೇದಾ 640 ಮಹಾನದಾ .  
 ತಪಸ್ವಿನೀ ಯಶೋದಾ ಚ ಯಥಾಧ್ಯಪರಿವರ್ತಿನೀ .. 102..  
 ಶಂಖಿನೀ ಪದ್ಮಿನೀ ಸಾಂಖ್ಯಾ ಸಾಂಖ್ಯಯೋಗಪ್ರವರ್ತಿಕಾ .  
 ಚೈತ್ರೀ ಸಂವತ್ಸರಾ 650 ರುದ್ರಾ ಜಗತ್ಸಂಪೂರಣೇಂದ್ರಜಾ .. 103..  
 ಶುಂಭಾರಿಃ ಖೇಚರೀ ಖಸ್ಥಾ ಕಂಬುಗ್ರೀವಾ ಕಲಿಪ್ರಿಯಾ .  
 ಖರದ್ವಜಾ ಖರಾರೂಢಾ 660 ಪರಾರ್ಥ್ಯಾ ಪರಮಾಲಿನೀ .. 104..  
 ಐಶ್ವರ್ಯರತ್ನನಿಲಯಾ ವಿರಕ್ತಾ ಗರುಡಾಸನಾ .  
 ಜಯಂತೀ ಹೃದ್ಗುಹಾ ರಮ್ಯಾ ಸತ್ತ್ವವೇಗಾ ಗಣಾಗ್ರಣೀಃ .. 105..  
 ಸಂಕಲ್ಪಸಿದ್ಧಾ 670 ಸಾಮ್ಯಸ್ಥಾ ಸರ್ವವಿಜ್ಞಾನದಾಯಿನೀ .  
 ಕಲಿಕಲ್ಮಷಹಂತ್ರಿ ಚ ಗುಹ್ಯೋಪನಿಷದುತ್ತಮಾ .. 106..  
 ನಿತ್ಯದೃಷ್ಟಿಃ ಸ್ಮೃತಿವ್ಯಾಪ್ತಿಃ ಪುಷ್ಪಿಸ್ತುಷ್ಪಿಃ 680 ಕ್ರಿಯಾವತೀ .  
 ವಿಶ್ವಾಮರೇಶ್ವರೇಶಾನಾ ಭುಕ್ತಿರ್ಮುಕ್ತಿಃ ಶಿವಾಮೃತಾ .. 107..  
 ಲೋಹಿತಾ ಸರ್ವಮಾತಾ ಚ ಭೀಷಣಾ ವನಮಾಲಿನೀ 690 .  
 ಅನಂತಶಯನಾನಾದ್ಯಾ ನರನಾರಾಯಣೋದ್ಭವಾ .. 108..  
 ನೃಸಿಂಹೀ ದೈತ್ಯಮಥಿನೀ ಶಂಖಚಕ್ರಗದಾಧರಾ .

ಸಂಕರ್ಷಣಸಮುತ್ಪತ್ತಿರಂಬಿಕೋಪಾತ್ಮಸಂಶ್ರಯಾ .. 109..  
 ಮಹಾಜ್ವಾಲಾ ಮಹಾಮೂರ್ತಿಃ 700 ಸುಮೂರ್ತಿಃ ಸರ್ವಕಾಮಧುಕ್ .  
 ಸುಪ್ರಭಾ ಸುತರಾಂ ಗೌರೀ ಧರ್ಮಕಾಮಾರ್ಥಮೋಕ್ಷದಾ .. 110..  
 ಭ್ರೂಮಧ್ಯನಿಲಯಾಽಪೂರ್ವಾ ಪ್ರಧಾನಪುರುಷಾ ಬಲೀ .  
 ಮಹಾವಿಭೂತಿದಾ 710 ಮಧ್ಯಾ ಸರೋಜನಯನಾಸನಾ .. 111..  
 ಅಷ್ಟಾದಶಭುಜಾ ನಾಟ್ಯಾ ನೀಲೋತ್ಪಲದಲಪ್ರಭಾ .  
 ಸರ್ವಶಕ್ತಾ ಸಮಾರೂಢಾ ಧರ್ಮಾಧರ್ಮಾನುವರ್ಜಿತಾ .. 112..  
 ವೈರಾಗ್ಯಜ್ಞಾನನಿರತಾ ನಿರಾಲೋಕಾ 720 ನಿರಂದ್ರಿಯಾ .  
 ವಿಚಿತ್ರಗಹನಾ ಧೀರಾ ಶಾಶ್ವತಸ್ಥಾನವಾಸಿನೀ .. 113..  
 ಸ್ಥಾನೇಶ್ವರೀ ನಿರಾನಂದಾ ತ್ರಿಶೂಲವರಧಾರಿಣೀ .  
 ಅಶೇಷದೇವತಾಮೂರ್ತಿದೇವತಾ ಪರದೇವತಾ 730 .. 114..  
 ಗಣಾತ್ಮಿಕಾ ಗಿರೇಃ ಪುತ್ರೀ ನಿಶುಂಭವಿನಿಪಾತಿನಿ .  
 ಅವರ್ಣಾ ವರ್ಣರಹಿತಾ ನಿರ್ವರ್ಣಾ ಬೀಜಸಂಭವಾ .. 115..  
 ಅನಂತವರ್ಣಾನನ್ಯಸ್ಥಾ ಶಂಕರೀ 740 ಶಾಂತಮಾನಸಾ .  
 ಅಗೋತ್ರಾ ಗೋಮತೀ ಗೋಪ್ತೀ ಗುಹ್ಯರೂಪಾ ಗುಣಾಂತರಾ .. 116..  
 ಗೋಶ್ರೀರ್ಗವ್ಯಪ್ತಿಯಾ ಗೌರೀ ಗಣೇಶ್ವರನಮಸ್ಯತಾ .  
 ಸತ್ಯಮಾತ್ರಾ 750 ಸತ್ಯಸಂಧಾ ತ್ರಿಸಂಧ್ಯಾ ಸಂಧಿವರ್ಜಿತಾ .. 117..  
 ಸರ್ವವಾದಾಶ್ರಯಾ ಸಾಂಖ್ಯಾ ಸಾಂಖ್ಯಯೋಗಸಮುದ್ಭವಾ .  
 ಅಸಂಖ್ಯೇಯಾಪ್ರಮೇಯಾಖ್ಯಾ ಶೂನ್ಯಾ ಶುದ್ಧಕುಲೋದ್ಭವಾ 760 .. 118..  
 ಬಿಂದುನಾದಸಮುತ್ಪತ್ತಿಃ ಶಂಭುವಾಮಾ ಶಶಿಪ್ರಭಾ .  
 ವಿಸಂಗಾ ಭೇದರಹಿತಾ ಮನೋಜ್ಞಾ ಮಧುಸೂದನೀ .. 119..  
 ಮಹಾಶ್ರೀಃ ಶ್ರೀಸಮುತ್ಪತ್ತಿ 770 ಸ್ತಮಃಪಾರೇ ಪ್ರತಿಷ್ಠಿತಾ .  
 ತ್ರಿತ್ವತ್ವ ಮಾತಾ ತ್ರಿವಿಧಾ ಸುಸೂಕ್ಷ್ಮಪದಸಂಶ್ರಯಾ .. 120..  
 ಶಾಂತ್ಯಾತೀತಾ ಮಲಾತೀತಾ ನಿರ್ವಿಕಾರಾ ನಿರಾಶ್ರಯಾ .  
 ಶಿವಾಖ್ಯಾ ಚಿತ್ರನಿಲಯಾ 780 ಶಿವಜ್ಞಾನಸ್ವರೂಪಿಣೀ .. 121..  
 ದೈತ್ಯದಾನವನಿರ್ಮಾತ್ರೀ ಕಾಶ್ಯಪೀ ಕಾಲಕರ್ಣಿಕಾ .  
 ಶಾಸ್ತ್ರಯೋನಿಃ ಕ್ರಿಯಾಮೂರ್ತಿಶ್ಚತುರ್ವರ್ಗಪ್ರದರ್ಶಿಕಾ .. 122..  
 ನಾರಾಯಣೇ ನವೋದ್ಯೂತಾ ಕೌಮುದೀ 790 ಲಿಂಗಧಾರಿಣೀ .  
 ಕಾಮುಕೀ ಲಲಿತಾ ತಾರಾ ಪರಾಪರವಿಭೂತಿದಾ .. 123..  
 ಪರಾಂತಜಾತಮಹಿಮಾ ವಾಡವಾ ವಾಮಲೋಚನಾ .  
 ಸುಭದ್ರಾ ದೇವಕೀ 800 ಸೀತಾ ವೇದವೇದಾಂಗಪಾರಂಗಾ .. 124..  
 ಮನಸ್ವಿನೀ ಮನ್ಯುಮಾತಾ ಮಹಾಮನ್ಯುಸಮುದ್ಭವಾ .

ಅಮೃತ್ಯುರಮೃತಾಸ್ವಾದಾ ಪುರುಹೂತಾ ಪುರುಪ್ಲತಾ .. 125..  
 ಅಶೋಚ್ಯಾ 810 ಭಿನ್ನವಿಷಯಾ ಹಿರಣ್ಯರಜತಪ್ರಿಯಾ .  
 ಹಿರಣ್ಯಾ ರಾಜತೀ ಹೈಮೀ ಹೇಮಾಭರಣಭೂಷಿತಾ .. 126..  
 ವಿಭ್ರಾಜಮಾನಾ ದುರ್ಜ್ಞೇಯಾ ಜ್ಯೋತಿಷ್ಣೋಮಫಲಪ್ರದಾ .  
 ಮಹಾನಿದ್ರಾ 820 ಸಮುದ್ಭೂತಿರ್ಬಲೀಂದ್ರಾ ಸತ್ಯದೇವತಾ .. 127..  
 ದೀರ್ಘಾ ಕಕುದ್ಮಿನೀ ವಿದ್ಯಾ ಶಾಂತಿದಾ ಶಾಂತಿವರ್ಧಿನೀ .  
 ಲಕ್ಷ್ಮ್ಯಾದಿಶಕ್ತಿಜನನೀ ಶಕ್ತಿಚಕ್ರಪ್ರವರ್ತಿಕಾ .. 128..  
 ತ್ರಿಶಕ್ತಿಜನನೀ 830 ಜನ್ಯಾ ಷಡೂರ್ಮಿಪರಿವರ್ಜಿತಾ .  
 ಸ್ವಾಹಾ ಚ ಕರ್ಮಕರಣೀ ಯುಗಾಂತದಲನಾತ್ಮಿಕಾ .. 129..  
 ಸಂಕರ್ಷಣಾ ಜಗದ್ಧಾತ್ರೀ ಕಾಮಯೋನಿಃ ಕಿರೀಟಿನೀ .  
 ಐಂದ್ರೀ 840 ತ್ರೈಲೋಕ್ಯನಮಿತಾ ವೈಷ್ಣವೀ ಪರಮೇಶ್ವರೀ .. 130..  
 ಪ್ರದ್ಯುಮ್ನದಯಿತಾ ದಾಂತಾ ಯುಗ್ಮದೃಷ್ಟಿಸ್ತಿಲೋಚನಾ .  
 ಮಹೋತ್ಕಟಾ ಹಂಸಗತಿಃ ಪ್ರಚಂಡಾ 850 ಚಂಡವಿಕ್ರಮಾ .. 131..  
 ವೃಷಾವೇಶಾ ವಿಯನ್ಮಾತ್ರಾ ವಿಂಧ್ಯಪರ್ವತವಾಸಿನೀ .  
 ಹಿಮವನ್ಮೇರುನಿಲಯಾ ಕೈಲಾಸಗಿರಿವಾಸಿನೀ .. 132..  
 ಚಾಣೂರಹಂತ್ರೀ ತನಯಾ ನೀತಿಜ್ಞಾ ಕಾಮರೂಪಿಣೀ 860 .  
 ವೇದವಿದ್ಯಾ ವ್ರತರತಾ ಧರ್ಮಶೀಲಾನಿಲಾಶನಾ .. 133..  
 ಅಯೋಧ್ಯಾನಿಲಯಾ ವೀರಾ ಮಹಾಕಾಲಸಮುದ್ಭವಾ .  
 ವಿದ್ಯಾಧರಕ್ರಿಯಾ ಸಿದ್ಧಾ ವಿದ್ಯಾಧರನಿರಾಕೃತಿಃ .. 134..  
 ಆಪ್ಯಾಯಂತೀ 870 ವಹಂತೀ ಚ ಪಾವನೀ ಪೋಷಣೀ ಖಿಲಾ .  
 ಮಾತೃಕಾ ಮನ್ಮಥೋದ್ಭೂತಾ ವಾರಿಜಾ ವಾಹನಪ್ರಿಯಾ .. 135..  
 ಕರೀಷಿಣೀ ಸ್ವಧಾ 880 ವಾಣೀ ವೀಣಾವಾದನತತ್ಪರಾ .  
 ಸೇವಿತಾ ಸೇವಿಕಾ ಸೇವಾ ಸಿನೀವಾಲೀ ಗರುತ್ಮತೀ .. 136..  
 ಅರುಂಧತೀ ಹಿರಣ್ಯಾಕ್ಷೀ ಮಣಿದಾ ಶ್ರೀವಸುಪ್ರದಾ 890 .  
 ವಸುಮತೀ ವಸೋಧಾರಾ ವಸುಂಧರಾಸಮುದ್ಭವಾ .. 137..  
 ವರಾರೋಹಾ ವರಾರ್ಹಾ ಚ ವಪುಃಸಂಗಸಮುದ್ಭವಾ .  
 ಶ್ರೀಫಲೀ ಶ್ರೀಮತೀ ಶ್ರೀಶಾ ಶ್ರೀನಿವಾಸಾ 900 ಹರಿಪ್ರಿಯಾ .. 138..  
 ಶ್ರೀಧರೀ ಶ್ರೀಕರೀ ಕಂಪಾ ಶ್ರೀಧರಾ ಈಶವೀರಣೀ .  
 ಅನಂತದೃಷ್ಟಿರಕ್ಷುದ್ರಾ ಧಾತ್ರೀಶಾ ಧನದಪ್ರಿಯಾ 910 .. 139..  
 ನಿಹಂತ್ರೀ ದೈತ್ಯಸಿಂಹಾನಾಂ ಸಿಂಹಿಕಾ ಸಿಂಹವಾಹಿನೀ .  
 ಸುಸೇನಾ ಚಂದ್ರನಿಲಯಾ ಸುಕೀರ್ತಿಶ್ಚಿನ್ನಸಂಶಯಾ .. 140..  
 ಬಲಜ್ಞಾ ಬಲದಾ ವಾಮಾ 920 ಲೇಲಿಹಾನಾಮೃತಾಶ್ರವಾ .

ನಿತ್ಯೋದಿತಾ ಸ್ವಯಂಜ್ಯೋತಿರುತ್ಸುಕಾಮೃತಜೀವಿನೀ .. 141..  
 ವಜ್ರದಂಷ್ಟ್ರಾ ವಜ್ರಜಿಹ್ವಾ ವೈದೇಹೀ ವಜ್ರವಿಗ್ರಹಾ 930 .  
 ಮಂಗಲ್ಯಾ ಮಂಗಲಾ ಮಾಲಾ ಮಲಿನಾ ಮಲಹಾರಿಣೀ .. 142..  
 ಗಾಂಧರ್ವೀ ಗಾರುಡೀ ಚಾಂದ್ರೀ ಕಂಬಲಾಶ್ಚತರಪ್ರಿಯಾ .  
 ಸೌದಾಮಿನೀ 940 ಜನಾನಂದಾ ಭುಕುಟೀಕುಟಿಲಾನನಾ .. 143..  
 ಕರ್ಣಿಕಾರಕರಾ ಕಕ್ಷಾ ಕಂಸಪ್ರಾಣಾಪಹಾರಿಣೀ .  
 ಯುಗಂಧರಾ ಯುಗಾವರ್ತಾ ತ್ರಿಸಂಧ್ಯಾಹರ್ಷವರ್ಧಿನೀ .. 144..  
 ಪ್ರತ್ಯಕ್ಷದೇವತಾ 950 ದಿವ್ಯಾ ದಿವ್ಯಗಂಧಾ ದಿವಾಪರಾ .  
 ಶಕ್ರಾಸನಗತಾ ಶಾಕ್ರೀ ಸಾಧ್ವೀ ನಾರೀ ಶವಾಸನಾ .. 145..  
 ಇಷ್ಟಾ ವಿಶಿಷ್ಟಾ 960 ಶಿಷ್ಟೇಷ್ಟಾ ಶಿಷ್ಟಾಶಿಷ್ಟಪ್ರಪೂಜಿತಾ .  
 ಶತರೂಪಾ ಶತಾವರ್ತಾ ವಿನೀತಾ ಸುರಭಿಃ ಸುರಾ .. 146..  
 ಸುರೇಂದ್ರಮಾತಾ ಸುದ್ಯುಮ್ನಾ 970 ಸುಷುಮ್ನಾ ಸೂರ್ಯಸಂಸ್ಥಿತಾ .  
 ಸಮೀಕ್ಷಾ ಸತ್ಪ್ರತಿಷ್ಠಾ ಚ ನಿರ್ವೃತ್ತಿಜ್ಞಾನಪಾರಗಾ .. 147..  
 ಧರ್ಮಶಾಸ್ತ್ರಾರ್ಥಕುಶಲಾ ಧರ್ಮಜ್ಞಾ ಧರ್ಮವಾಹನಾ .  
 ಧರ್ಮಾಧರ್ಮವಿನಿರ್ಮಾತ್ರೀ 980 ಧಾರ್ಮಿಕಾಣಾಂ ಶಿವಪ್ರದಾ .. 148..  
 ಧರ್ಮಶಕ್ತಿಧರ್ಮಮಯೀ ವಿಧರ್ಮಾ ವಿಶ್ವಧರ್ಮಿಣೀ .  
 ಧರ್ಮಾಂತರಾ ಧರ್ಮಮಧ್ಯಾ ಧರ್ಮಪೂರ್ವೀ ಧನಪ್ರಿಯಾ .. 149..  
 ಧರ್ಮೋಪದೇಶಾ 990 ಧರ್ಮಾತ್ಮಾ ಧರ್ಮಲಭ್ಯಾ ಧರಾಧರಾ .  
 ಕಪಾಲೀ ಶಾಕಲಾಮೂರ್ತಿಃ ಕಲಾಕಲಿತವಿಗ್ರಹಾ .. 150..  
 ಧರ್ಮಶಕ್ತಿವಿನಿರ್ಮುಕ್ತಾ ಸರ್ವಶಕ್ತ್ಯಾಶ್ರಯಾ ತಥಾ .  
 ಸರ್ವಾ ಸರ್ವೇಶ್ವರೀ 1000 ಸೂಕ್ಷ್ಮಾ ಸುಸೂಕ್ಷ್ಮಜ್ಞಾನರೂಪಿಣೀ .. 151..  
 ಪ್ರಧಾನಪುರುಷೇಶಾನಾ ಮಹಾಪುರುಷಸಾಕ್ಷಿಣೀ .  
 ಸದಾಶಿವಾ ವಿಯನ್ಮೂರ್ತಿದೇವಮೂರ್ತಿರಮೂರ್ತಿಕಾ 1008 .. 152..  
 ಏವಂ ನಾಮ್ನಾಂ ಸಹಸ್ರೇಣ ತುಷ್ಟಾವ ರಘುನಂದನಃ .  
 ಕೃತಾಂಜಲಿಪುಟೋ ಭೂತ್ವಾ ಸೀತಾಂ ಹೃಷ್ಟತನೂರುಹಾಂ .. 153..  
 ಭಾರದ್ವಾಜ ಮಹಾಭಾಗ ಯಶ್ಚೈ ತಸ್ತೋತ್ರಮದ್ಭುತಂ .  
 ಶೃಣುಯಾದ್ವಾ ಪಠೇದ್ವಾಪಿ ಸ ಯಾತಿ ಪರಮಂ ಪದಂ .. 154..  
 ಬ್ರಹ್ಮಕ್ಷತ್ರಿಯವಿಡ್ಯೋನಿರ್ಬ್ರಹ್ಮ ಪ್ರಾಪ್ನೋತಿ ಶಾಶ್ವತಂ .  
 ಶೂದ್ರಃ ಸದ್ಗತಿಮಾಪ್ನೋತಿ ಧನಧಾನ್ಯವಿಭೂತಯಃ .. 154..  
 ಭವಂತಿ ಸ್ತೋತ್ರಮಹಾತ್ಮ್ಯಾದೇತತ್ಸ್ವಸ್ಥಯನಂ ಮಹತ್ .  
 ಮಾರೀಭಯೇ ರಾಜಭಯೇ ತಥಾ ಚೋರಾಗ್ನಿಜೇ ಭಯೇ .. 156..

ವ್ಯಾಧೀನಾಂ ಪ್ರಭವೇ ಘೋರೇ ಶತ್ರುತ್ಥಾನೇ ಚ ಸಂಕಟೇ .

ಅನಾವೃಷ್ಟಿಭಯೇ ವಿಪ್ರ ಸರ್ವಶಾಂತಿಕರಂ ಪರಂ .. 157..

ಯದ್ಯದಿಷ್ಟತಮಂ ಯಸ್ಯ ತನ್ನವಂ ಸ್ತೋತ್ರತೋ ಭವೇತ್ .

ಯತ್ರೈತತ್ಪ್ರಕೃತೇ ಸಮ್ಯಕ್ ಸೀತಾನಾಮಸಹಸ್ರಕಂ .. 158..

ರಾಮೇಣ ಸಹಿತಾ ದೇವೀ ತತ್ರ ತಿಷ್ಠತ್ಯಸಂಶಯಂ .

ಮಹಾಪಾಪಾತಿಪಾಪಾನಿ ವಿಲಯಂ ಯಾಂತಿ ಸುವ್ರತ .. 159..


ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಅದ್ಭುತೋತ್ತರಕಾಂಡೇ

ಸೀತಾಸಹಸ್ರನಾಮಸ್ತೋತ್ರಕಥನಂ ನಾಮ ಪಂಚವಿಂಶತಮಃ ಸರ್ಗಃ .. 25..


Encoded and proofread by Vishwas Bhide vrbhide at rediffmail.com

Reproofread and story by PSA Easwaran

---

——  
*Shri Sitasahasranamastotram*

pdf was typeset on September 2, 2024

——  
Please send corrections to [sanskrit@cheerful.com](mailto:sanskrit@cheerful.com)

